

5. ജി. ഒ. (പി) നമ്പർ 82/2011/കോ-ഓപ്. തീയതി 30-5-2011 (എസ്. ആർ. ഒ. നമ്പർ 385/2011)
6. ജി. ഒ. (പി) നമ്പർ 84/2011/കോ-ഓപ്. തീയതി 31-5-2011 (എസ്. ആർ. ഒ. നമ്പർ 386/2011)
7. ജി. ഒ. (പി) നമ്പർ 93/2011/കോ-ഓപ്. തീയതി 22-6-2011 (എസ്. ആർ. ഒ. നമ്പർ 392/2011)

IV. മരാമത്ത് വകുപ്പുമന്ത്രി (ശ്രീ. വി. കെ. ഇബ്രാഹിം കുഞ്ഞ്) : സർ, ഞാൻ താഴെപ്പറയുന്ന കടലാസ് മേശപ്പുറത്തുവയ്ക്കുന്നു.

നോട്ടീഫിക്കേഷൻ നമ്പർ 811/എച്ച്/2011/പി. ഡബ്ല്യു. ഡി. തീയതി 12-1-2011 (എസ്. ആർ. ഒ. നമ്പർ 42/2011) ഡിലേ സ്റ്റേറ്റ്മെന്റ് സഹിതം.V. തൊഴിലും പുനരധിവാസവും വകുപ്പുമന്ത്രി (ശ്രീ. ഷിബു ബേബിജോൺ) : സർ, വനവും സ്പോർട്ട്സും സിനിമയും വകുപ്പുമന്ത്രിയുടെ വേണ്ടി ഞാൻ താഴെപ്പറയുന്ന കടലാസ് മേശപ്പുറത്ത് വയ്ക്കുന്നു.

2010-11 സാമ്പത്തിക വർഷത്തിൽ ബഡ്ജറ്റ് വിഹിതം ചെലവഴിച്ചത് സംബന്ധിച്ച വനം വകുപ്പിന്റെ ആനൽ പെർഫോമൻസ് റിപ്പോർട്ട്.

VI. തൊഴിലും പുനരധിവാസവും വകുപ്പുമന്ത്രി (ശ്രീ. ഷിബു ബേബിജോൺ) : സർ, ഞാൻ താഴെപ്പറയുന്ന കടലാസ്സുകൾ മേശപ്പുറത്തുവയ്ക്കുന്നു.

1. ജി. ഒ. (ആർ ടി.) നമ്പർ 1447/2010/എൽബിആർ. തീയതി 18-8-2010 (എസ്. ആർ. ഒ. നമ്പർ 848/2010) ഡിലേ സ്റ്റേറ്റ്മെന്റ് സഹിതം.
2. ജി. ഒ. (ആർ ടി.) നമ്പർ 910/2011/എൽബിആർ. തീയതി 28-6-2011 (എസ്. ആർ. ഒ. നമ്പർ 391/2011).

VI റിപ്പോർട്ട് സമർപ്പണം

ആരോഗ്യവും കയറും വകുപ്പുമന്ത്രി (ശ്രീ. അടൂർ പ്രകാശ്) : സർ, സബ്ജക്ട് കമ്മിറ്റി XII-ന്റെ ചെയർമാനായ ഞാൻ സമിതിയുടെ 2011 മാർച്ച് 31 വരെയുള്ള പീരിയോഡിക്കൽ റിപ്പോർട്ട് സമർപ്പിക്കുന്നു.

മി. സ്പീക്കർ: നമുക്ക് പന്ത്രണ്ടരയ്ക്കുതന്നെ നിയമനിർമ്മാണ കാര്യം എടുക്കാൻ കഴിയുന്നു. അതുകൊണ്ടാണ് ഞാൻ നേരത്തെ എല്ലാവരോടും നന്ദി പറഞ്ഞത്. സാധാരണ പോലെ സമയം വേവ് ചെയ്യേണ്ടിവരുന്നില്ല.

VIII ക്രമപ്രശ്നം

തെരഞ്ഞെടുപ്പ് റദ്ദ് ചെയ്യുന്നത് സംബന്ധിച്ച്

ശ്രീ എ. കെ. ബാലൻ : സർ, കോഴിക്കോട് സർവ്വകലാശാല സെന്റിലേക്കുള്ള ഒഴിവുകൾ നികത്തുന്നതിന് നിയമസഭാ സാമാജികരിൽ നിന്നുള്ള 6 അംഗങ്ങളുടെ തെരഞ്ഞെടുപ്പ് റിജിസ്ട്രേഷൻ 23-6-2011-ൽ പ്രസിദ്ധീകരിക്കുകയുണ്ടായി.

അതനുസരിച്ച് നോമിനേഷനും കൊടുത്തിട്ടുണ്ട്. ഒരു കാരണവും പറയാതെ അത് റദ്ദ് ചെയ്തതായി വരണാധികാരി കൂടിയായ കേരള നിയമസഭ സെക്രട്ടറി ശ്രീ പി. ഡി. രാജൻ വിജ്ഞാപനം പുറപ്പെടുവിച്ച് സഭയോടുള്ള അവഹേളനമാണ്. യഥാർത്ഥത്തിൽ ഇതിനുള്ള കാരണമെന്താണെന്നുള്ളത് പറയട്ടേ? കാരണമെന്താണെന്നുവെച്ചാൽ എൽ. ഡി. എഫ്.-നും യു. ഡി. എഫ്.-നും ഈകലായി വരും. അതാണല്ലോ ഇതിന്റെ യഥാർത്ഥത്തിലുള്ള അപ്രിഹേന്ഷൻ. ഏകപക്ഷീയമായി ഈ വിജ്ഞാപനം റദ്ദ് ചെയ്തതിന് കാരണമെന്താണെന്ന് വ്യക്തമാക്കണം.

വിദ്യാഭ്യാസ വകുപ്പുമന്ത്രി (ശ്രീ പി. കെ. അബ്ദു റബ്ബ്) : സർ, കോഴിക്കോട് യൂണിവേഴ്സിറ്റിയിലെ ഇലക്ഷൻ സ്റ്റാൻഡിങ് അനുസരിച്ച് ചാപ്റ്റർ 2 സെക്ഷൻ 34-പ്രകാരം പേപ്പർ നോട്ടീഫിക്കേഷന്റെ അപ്രൂവൽ കൊടുക്കേണ്ടത് വൈസ് ചാൻസലറാണ്. അന്നത്തെ ആക്റ്റിംഗ് രജിസ്ട്രാറാണ് ഇവിടെ അതിന് അപ്രൂവൽ കൊടുത്തിട്ടുള്ളത്. അതോടൊപ്പംതന്നെ റിട്ടേണിംഗ് ഓഫീസറാണ് ഇതിന്റെ പത്ര പരസ്യം കൊടുക്കേണ്ടത്. അതിനുകാരം അന്നത്തെ സെക്ഷൻ ഓഫീസറും ഡെപ്യൂട്ടി രജിസ്ട്രാറും അവരുടെ ഓഫീസിലുള്ള നോട്ട് ഫയലാണ് പത്ര നോട്ടീഫിക്കേഷനായി പുറത്തുവന്നത്. ഇത് രണ്ടും ഇതിന്റെ നിയമസഭയിൽ നിയമവിരുദ്ധമായതുകൊണ്ടാണ് ഈ തെരഞ്ഞെടുപ്പ് റദ്ദാക്കേണ്ടിവന്നത്.

ശ്രീ. എ. കെ. ബാലൻ : സ്പീക്കർ എന്തെങ്കിലും ഒരു റഫറൻസ് ഇക്കാര്യത്തിൽ നടത്തണം.

മി. സ്പീക്കർ : അത് ഇപ്പോൾ വകുപ്പുമന്ത്രി പറഞ്ഞല്ലോ?

ശ്രീ. കോടിയേരി ബാലകൃഷ്ണൻ : സർ, സർവ്വകലാശാലയിൽ വിവിധ കാറ്റഗറിയിൽ നിന്ന് ഇലക്ഷൻ നടത്തിക്കൊണ്ടാണ് സെനറ്റ് രൂപീകരിക്കുന്നത്. ഇത് എം.എൽ.എ. മാർക്കിടയിൽ നിന്നുള്ള ഒരു ഇലക്ഷനാണ്. എം.എൽ.എ. മാർക്കിടയിൽ നിന്നുള്ള ഇലക്ഷന്റെ കാര്യത്തിൽ പോലും ഇങ്ങനെയാണ് സംഭവിച്ചതെങ്കിൽ മറ്റ് കാര്യത്തിലൊക്കെ എങ്ങനെയാണ് സംഭവിക്കുന്നത്? ഇത് ബോധപൂർവ്വം വീഴ്ച വരുത്തി ഇലക്ഷൻ നീട്ടിക്കൊണ്ടുപോകാൻ, എം.എൽ.എ.-മാരുടെ പ്രാതിനിധ്യം ആ സെനറ്റിൽ ഇല്ലാതാക്കാനുള്ള ഗൂഢാലോചനയാണോ എന്നതിനെക്കുറിച്ച് ബഹുമാനപ്പെട്ട ചെയർ ഈ പ്രശ്നത്തിൽ ഇടപെടേണ്ടതുണ്ട്. ഇത് നിയമസഭയോടുള്ള ഒരു കടുത്ത അവഹേളനമാണ്. ഈ നിയമസഭയുടെ കാര്യത്തിൽ ഇതിനുമുമ്പ് ഒരിക്കലും ഇങ്ങനെ സംഭവിച്ചിട്ടില്ല. എം.എൽ.എ.-മാരുടെ ഇലക്ഷൻ കഴിഞ്ഞ് റദ്ദാക്കുന്നത് ഈ സഭയുടെ ചരിത്രത്തിൽ ആദ്യത്തെ ഒരു സംഭവമാണ്. അത് അങ്ങ് കണ്ണും പൂട്ടി അംഗീകരിച്ചു കൊടുത്താൽ പ്രശ്നമായിരിക്കും. അതുകൊണ്ട് തെറ്റ് ചെയ്ത ഓഫീസർമാരെ അങ്ങ് ചേമ്പറിൽ വിളിച്ചു വരുത്തി ഇതിന്റെ കാരണം ചോദിക്കണം.

മി. സ്പീക്കർ : ചെയർ ഇത് പരിശോധിക്കാം.....മന്ത്രി പറഞ്ഞല്ലോ.....

ശ്രീ. പി. കെ. അബ്ദു റബ്ബ് : സർ, ഇവിടെ സംഭവിച്ചിട്ടുള്ളത് നിയമപരമായിട്ട് ചെയ്യേണ്ട കാര്യങ്ങൾ ചെയ്യേണ്ട രീതിയിൽ അതിന്റെ ഉത്തരവാദിപ്പെട്ട ഉദ്യോഗസ്ഥൻ ചെയ്തില്ല എന്നുള്ളതാണ്. അത് പരിശോധിക്കാം. അതല്ലാതെ എം.എൽ.എ. മാരുടെ

250

കേരള നിയമസഭ

ജൂലായ് 20, 2011

അവകാശങ്ങൾ ഹനിക്കാൻവേണ്ടിയുള്ളതല്ല. എം.എൽ.എ.മാരുടെ അവകാശങ്ങൾ ഹനിക്കണമെന്ന ഉദ്ദേശം ഇതിന്റെ പിന്നിലില്ല. നിയമപരമായി ഒരു പക്ഷേ..... അല്ല.....തെരഞ്ഞെടുപ്പ്.....ഞാൻ പറയട്ടെ.....

മി. സ്പീക്കർ : ഇല്ല.....ബഹുമാനപ്പെട്ട മന്ത്രി പറഞ്ഞല്ലോ.....

ശ്രീ. പി. കെ. അബ്ദു റബ്ബ് : സർ, ഞാനെന്ന് പറഞ്ഞാട്ടെ.....ഇനി തെരഞ്ഞെടുപ്പ് കഴിഞ്ഞാലും ഇത് സംബന്ധമായ നിയമപ്രതിസന്ധി വന്നാൽ അപ്പോൾ അതിനെക്കുറിച്ച് പരിശോധിക്കുന്നതാണ്.....

മി. സ്പീക്കർ : ബഹുമാനപ്പെട്ട മന്ത്രി ഗൗരവമായിട്ട് തന്നെയാണ് പറഞ്ഞത്.....

ശ്രീ കോടിയേരി ബാലകൃഷ്ണൻ : സർ, ബഹുമാനപ്പെട്ട മന്ത്രി പറഞ്ഞപ്പോഴാണ് ഇപ്പോൾ പുതിയ പ്രശ്നം വന്നിരിക്കുന്നത്. ഒരു ഉദ്യോഗസ്ഥൻ തെറ്റ് ചെയ്തുവെന്ന് അദ്ദേഹം ഇവിടെ സമ്മതിച്ചു. ആ തെറ്റ് ചെയ്ത ഉദ്യോഗസ്ഥന്റെ പേരിൽ നടപടിയെടുക്കണം. ആ തെറ്റ് ചെയ്ത ഉദ്യോഗസ്ഥന്റെ പേരിൽ നടപടിയെടുത്തുകൊണ്ട് ഈ സഭയിൽ റിപ്പോർട്ട് വരണം. ഇതൊരു നിസ്സാരമായ പ്രശ്നമല്ല. നിയമസഭാ സാമാജികന്മാരുടെ ഇലക്ഷനുപോലും ഇതാണ് സംഭവിക്കുന്നതെങ്കിൽ ഈ ഇലക്ഷന്റെ സ്ഥിതിയെന്താണ്? അതുകൊണ്ട് ആ ബന്ധപ്പെട്ട ഉദ്യോഗസ്ഥനെ സസ്പെന്റ് ചെയ്യണം, അന്വേഷണം നടത്തും എന്ന് ബഹുമാനപ്പെട്ട മന്ത്രി ഇവിടെ അറിയിക്കണം.

മി. സ്പീക്കർ : ബഹുമാനപ്പെട്ട കോടിയേരി ബാലകൃഷ്ണൻ, നടപടിയെടുക്കാമെന്ന് അദ്ദേഹം പറഞ്ഞു, എന്തു വേണമെന്ന് നമ്മൾ അഡ്വാൻസായി പറയുന്നത് ശരിയല്ലല്ലോ?.....ബഹുമാനപ്പെട്ട മന്ത്രി പറഞ്ഞല്ലോ.....നോ...പ്ലീസ്...പ്ലീസ്...മന്ത്രി പറയട്ടെ.....

ശ്രീ പി. കെ. അബ്ദു റബ്ബ് : സർ, തെറ്റുകൾ ആരുടെ ഭാഗത്ത് നിന്നുണ്ടായാലും അത് അന്വേഷിച്ച് ആവശ്യമായ നടപടി സ്വീകരിക്കും അതിൽ തർക്കമൊന്നുമില്ല.

IX നിയമനിർമ്മാണകാര്യം

2011-ലെ കേരള ധനവിനിയോഗ [വോട്ട് ഓൺ അക്കൗണ്ട് (2-ാം നമ്പർ)] ബില്ലിന്റെ അവതരണവും അനന്തരഘട്ടങ്ങളും

മി. സ്പീക്കർ : ബഹുമാനപ്പെട്ട ധനകാര്യവും നിയമവും ഭവനനിർമ്മാണവും വകുപ്പുമന്ത്രി ശ്രീ. കെ. എം. മാണി, അങ്ങേയ്ക്ക് 2011-ലെ കേരള ധനവിനിയോഗ [വോട്ട് ഓൺ അക്കൗണ്ട് (2-ാം നമ്പർ)] ബിൽ അവതരിപ്പിക്കാവുന്നതാണ്.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ കെ. എം. മാണി) : സർ, 2011-ലെ കേരള ധനവിനിയോഗ [വോട്ട് ഓൺ അക്കൗണ്ട് (2-ാം നമ്പർ)] ബിൽ ഞാൻ അവതരിപ്പിക്കുന്നു.